

śrīḥ
śrīmate nigamāntamahādeśikāya namaḥ
śrīmān veṅkaṭanāthāryaḥ kavītārkikakesarī
vedāntācāryavaryo me sannidhattāṃ sadā hṛdi ॥

॥ *śrī ghaṭikācalahanumatstotram* ॥

This document has been prepared by*

Sunder Kidambi

with the blessings of

śrī raṅgarāmānujamahādeśikan

His Holiness śrīmad āṇḍavan of śrīraṅgam

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrī ghaṭikācalahanumatstotram ॥

śaṅkhacakradharaṃ devaṃ ghaṭikācalavāsinam |
yogārūḍhaṃ hyāñjaneyaṃ vāyuputraṃ namāmyaham || 1 ||

bhaktābhīṣṭapradātāraṃ caturbāhuvirājitam |
divākaradyutinibhaṃ vande'haṃ pavanātmajam || 2 ||

kaupīnamekhalāsūtraṃ svarṇakuṇḍalamaṇḍitam |
laṅghitābdhiṃ rāmadūtaṃ namāmi satataṃ harim || 3 ||

daityānāṃ nāśanārthāya mahākāyadharaṃ vibhum |
gadādharaḥ yastaṃ vande'haṃ mārutātmajam || 4 ||

nṛsimhābhimukho bhūtvā parvatāgre ca samsthitam |
vāñchantaṃ brahmapadaviṃ namāmi kapināyakam || 5 ||

bālādityavapuṣkaṃ ca sāgarottārakārakam |
samīravegaṃ deveśaṃ vande hyamitavikramam || 6 ||

padmarāgāruṇamaṇīśobhitam kāmarūpiṇam |
pārijātatarusthaṃ ca vande'haṃ vanacāriṇam || 7 ||

rāmadūta namastubhyaṃ pādapadmārcanaṃ sadā |
dehi me vāñchitaphalaṃ putrapautrapravardhanam || 8 ||

idaṃ stotraṃ paṭhennityaṃ prātaḥ kāle dvijottamaḥ |
tasyābhīṣṭaṃ dadātyāśu rāmabhakto mahābalaḥ || 9 ||

॥ iti śrī ghaṭikācalahanumatstotram sampūrnam ॥